

मिठा दीहड़ा

(२९)

कहिड़ा दीहं मिठा हुआ साईं सचा

जदहीं प्रीति कयमि तुंहिजे चरणनि में

कई करुणा सागर केद्री कृपा

नितु निवासु कयो मुंहिजे नेणनि में॥

मुंहिजे जनम जे दीह ते आएँ अडणि चयुइ दादा श्री राधा गाइ अली

तोतरे बोलनि सां पुचिकारे चयो मां ते तूं त लगीं थी दाढ़ी भली

उहा प्यार पाबोह भरी वाणी नितु गूजंदी रही मुंहिजे कनिड़नि में॥

आयसि ठरंदी खिड़ंदी घरिड़े में वगी नाम सितार मुंहिजी दिलिड़ी अ में

यादि करे उहो दरसु मिठो प्रेम पाणी दिनुमि सिक वाड़ी अ खे

साईं साईं रटियो मुंहिजी रग रग थे

आसूं भरिजी आयूं मुंहिजे अखड़ियुनि में॥

आया गुर घरिड़े मां साईं मिठा सिय राघव रंगिड़े रची रची

रुअनि सारो दीहु सीअ अमां रटे मथे कोठिड़ी अ ते तदहीं अची अची

उहो रुअणु बुधी मां बि घर में रुआं

भरियो क्यासु साईं अ जो आंडनि में॥

सिक सद्रिड़नि मनिड़ो मोहे छद्रियो नीह निमाणी दिलिड़ी बणी

सज़ा दीह बिही बुधां सद्रिड़ा उहे रुआं कोठे तं मां हिकिड़ी ज़णी

केरु परिचाए हिन बालिड़े खे दिलि उमंग भरी अभिलाषुनि में॥

दिल चवे माउ जे प्यार बिना हिन बालक जी केरु संभाल करे
नंढिड़ेई अमड़ि जी गोद छुट्टी हर हर थो रुओ ही हंजू भरे
भगुवानु मिठो शल माउ बणी हिन लाल खे लोदे हिन्दोरनि में॥

जदहीं भोजनु खाइण जी बेल थिये
दियनि पखी अ खे सदे हिक टुकरी
मां लीलाए चवां मां बि तवहां जे दर जी
मूं खे खाइण जी आहे घणी सिकड़ी
कदहीं उछिले द्रीं मूं ग्राही मिठा
मां गद् गद् थियां वठी पलवनि में॥

कोड़ अमृत खां बि मिठो स्वादु अचे
उन साईं अ मिठे जी ग्राही अ मां
सचु त छद्रायो मूं खे उन्ही अ आ संसार जे मोह जी फाही अ मां
थियसि पल पल प्यासिणि प्यारल जी
करियां दर्शन लिकी लिकी लीयड़नि में॥

कनि स्नान जदहीं मुंहिजा दिलि जा धणी
वहे उहो पावनु जलु मोरी अ मां
भरे दिलिड़ा रखां उन अमृत जा रुगो उहोई पियां मां कटोरी अ मां
रुगी बुख उअ मूं खे इहाई रहे रहियसि मगनु सदां उन सुखड़नि में॥

पंज सेर पीहां मां अटिड़े जा तदहीं बि थकिड़ो कीन थिये
नेणनि में साईं अ रूप बसियो मिठी यादि में जदड़ो जीउ जिये

साईं ओ साईं इहा रटिड़ी लगी दादां जे दिलि मन प्राणनि में॥

मथे कोठे तां साईं पायूं दिये

जदहीं नियाणियुनि खे मिठा सद्रिड़ा करे
तदहीं मां बि बिहां तिनि बरिड़ियनि सां

वठा पायूं साईं अ खां झोल भरे
उहो चितिवन मुशकणु मालिक जो
रस साणु रमियो मुंहिजे रगिड़ियुनि में॥

आयसि विचीं कुटिया में भेनड़ी अ सां

बालिड़े थियण जी पुछा करण
द्रिसी हथिड़ो मुंहिजो साईं साहिब चयो
हीअ तीर्थ कंदी भव सिंधु तरण
पुटु थियणु न आहे लिखियुलि कदहीं
आहे भजनु देवी अ जे भागनि में॥

बुधी दुखिड़ो थियो मुंहिजे मन में

घणों रुखा वचन चवे थो सन्तु बणी
आहियां गरीबि माउ जी बालिकी मां
कींअ तीर्थ कंदसि इहा कींअ भणी
घरि आयसि व्याकुलु चितिड़े सां
मनु सारो दींहु रहियो रोदन में॥

सुभाणे कोठे तां साईं अ सद्रिड़ो कयो

चित्र ठाकुर जो दिनो झोली अ में

गुरु अ खे पुटु दिनो कृष्ण मिठे

इहो वचनु चयो मिठी बोली अ में
तूं भजन भाव में मगनु रही

सदा प्रसन्न रहु गुण गाइण में॥

पोइ ठाकुर सां दिलि रीधी रही

साई अ कृपा खे मन में गणे
केद्री महिर कई महिरबान मिठल
कीअ किरियलनि खे थो नाथु खणे
सतगुरु भगवन्तु बई मिलिया
पीहां जंडिड़ो नाम उचारण में॥